

4 ta' Ottubru, 1952

Imħallef :

L-Onor. Dr. W. Harding, B.Litt., LL.D.

Francesca Aquilina versus George Galea et.

**Inġurja — Kompensazzjoni — Difett Fiżiku.**

*Biez tiġi ammessa l-kompensazzjoni ta' l-inġurji hemm bżonn li jkun hemm ċerta proporzjon bejn l-inġurji; imma fl-istess hin hemm bżonn li wieħed jipproċedi kawtament dwar ir-rigur ta' dan ir-rekwiżit; għax ma hux possibbli li bejn l-inġurji jkun hemm ekwipollenza perfetta.*

*Il-fatt li jiġi obbjettat lil persuna oħra difett fiżiku jikkostitwixxi ċertament inġurja.*

*T' biez ikun hemm kompensazzjoni, lanqas hemm bżonn li l-inġurji jkun kontemporanei.*

Fuq kwerela għall-inġurja ta' l-insemminja Aquilina, l-insemminjin miżżewġin George u Carmela Galea, u oħt din ta' l-abhar, Emmanuela Xerri, ġew imressqin quddiem il-Qorti Kriminali tal-Maġistrati ta' Malta, li b'sentenza tad-9 ta' Mejju 1952 sabithom hatjin ta' inġurja u kkundannathom għall-multa ta' £2 kull wieħed u għal nofs l-ispejjeż. Aquilina kienet anki imputathom b'theddid, iżda l-Qorti ta' l-Ewwel Grad illiberathom minn din l-imputazzjoni;

Fuq l-appell tat-tliet kwerelati, din il-Qorti, wara li semgħet il-provi u l-osservazzjonijiet tad-difensuri, ikkunsidrat;

Mill-kumpless tal-provi, rettament valutati, deher illi kien hemm żewġ incidenti. Fl-ewwel wieħed it-tgħajjir kien bejn il-kwerelat Galea u l-kwerelanti. Il-kwerelat Galea għajjarha li kienet bla swaba'; u ċertament il-fatt li jiġi obbjettat difett fiżiku jikkostitwixxi inġurja (Carrara, Vol. III, pag. 80, para. 1745). Il-kwerelanti, b'riferenza għalih u għall-kwerelati l-oħra, qaltu li hi ma kellhiex bghula, u qalet ukoll il-kliem "imdejnin" u "imdejnin". Aktarx li bdiet l-ewwel Aquilina, għaliex Galea kien mar originarjament biex jara l-għaliex hu Aquilina sawwat lill-ibnu, u għalhekk ma kienx hemm raġuni li jibda biex jgħajjar lil Aquilina. Imbagħad kien hemm incident ieħor: tant Galea kemm Xerri, iż-żewġ kwerelati l-oħra, għajru lil Aquilina bl-istess kliem tal-kwerelat l-ieħor, ċjoè billi obbjettawha dak id-difett fiżiku, u hija għajrithom bid-dejn, u qalet ukoll il-kelma "mignuna";

Id-Difiża eċċepiet il-kompensazzjoni, u in subordine l-*"animus retorquendi"*;

Hu prinċipju li, biex tiġi ammessa l-kompensazzjoni, hemm bżonn li jkun hemm ċerta proporzjon bejn l-ingurji; imma fl-istess bin, kif jgħid il-Crivellari, *"sul rigore di questo requisito fa d'uopo procedere cautamente"*. Infatti ma hux possibili li jkun hemm ekwipollenza eżatta. Issa, f'dan il-każ, l-ingurja diretta lill-kwerelanti kienet dik tad-difett fiżiku, ingurja li jista' tkun ta' anqas jew aktar gravità skond iċ-ċirkustanzi; per eżempju, jekk ikun difett fiżiku li jkun ġej minn mard diżonoranti, bħal mard venerew, allura l-imputazzjoni tiegħu hi gravi, mentri f'dan il-każ d-difett fiżiku ma hux tali, u kwindi l-grad ta' ingurja jonqos. Minn naħa l-oħra l-kwerelanti qalet lill-kwerelanti midjunin, imdejquin, u li kellhom il-bghula; din ta' laħħar partikolarment timplika fatt diżonoranti. Għalhekk ma jistax raġjonevolment jingħad illi ma hemmx ċerta ekwipollenza fl-ingurji rispettivi;

Għandu jiġi notat li, avvolja ż-żewġ kwerelanti nisa ma hadux parti fl-ewwel inċident, huma jistgħu però jipprevalixxu ruħhom, għall-finijiet tal-kompensazzjoni, mill-kliem li bihom Aquilina involgiet anki lilhom fl-ewwel inċident mal-kwerelat; għax kif ighid il-Frola (Delle Ingiurie e Diffamazioni, pag. 44), ma hemmx bżonn li l-ingurji jkunu kontemporanei għall-kompensazzjoni. Issa, il-Qorti hija aktarx ta' opinjoni illi kienet il-kwerelanti li bdiet; għax din hija l-impressjoni li wiehed jieħu mill-kumplex tax-xhiediet. Imma ċert li hu l-każ li wiehed japplika għall-fattispeċje l-kliem prezzjuż tal-Frola (loc. cit., pag. 43) *".....ciò può accadere, ad esempio, quando nel calore di un alterco, da una parte e dall'altra, vi siano state ingiurie. È evidente che in un alterco, lotta a parole, male si pesino dai contendenti le espressioni che a gara, a furia di ripicco, si vanno a vicenda lanciando, difficilmente ancora riuscendo a stabilire chi prima attaccò l'avversario, per cui riesce provvida ed opportuna misura quella lasciata al giudice di poter dichiarare compensate le ingiurie dell'una e dell'altra parte"*. Li dan kien il-każ hu ċar mill-fatt li wiehed mix-xhieda qal li l-kontendenti danu jitgħajru xi kwarta jew ghoxrin minuta, men-

tri, kieku wiehed kella jgħis biss l-erba' kelmiet li ntqalu fil-provi, il-ġlieda lanqas imissha damet tliet minuti;

Għalhekk tiddeċidi;

Billi tilqa' l-appell, thassar is-sentenza appellata u tid-dikjara lill-kwerelati mhux hatjin stante kompensazzjoni ta' l-ingurji, u għaldaqstant tordna li jigu liberati. L-ispejjeż ta' din u ta' l-ewwel istanza bin-nofs. Onorarju 12s. għas-seduta ta' 1-20 ta' Settembru 1952, u 10s. għal kull waħda mis-seduti l-oħra.

---